



Пётрил тЮцебесеб кагъат

Пётрил тЮцебесеб кагъат хъван буго гІага-шагарго нилъер эраялъул І гІасруялъул 60-абилел соназда. Пётр чапарас гьелда баян гъабулеб буго иман лъурал кин хъвадизе кколелали. Кагътил аслияб мурадги буго ГІиса МасихІида божи сабаблъун хадур лъугъинги гІакъуба-къварилъиги хІехъезе ккарал гІадамазул раКІа-тизаби.

1 бетІер

Саламалъул раГІаби

¹⁻² ГІиса МасихІил чапар Пётрил рахъалдасан Понт, Галатия, Каппадокия, Асия ва Битиния улкабазда чияр халкъазда гъоркъор рикъа-риххун ругезде салам. Хъвараб къадаралда рекъон Эмен – Аллагъас нуж гІаса рищана. Гъесул РухІалъ нуж жиндирго халкълъун лъугъинаруна, жиндирго биялъ нуж рацІІа-лъызарурав ГІиса МасихІиде мутІигІлъизе. Нужеда цІикІІараб баркат лъеги ва сах-саламат хутІаги.

ГІиса МасихІ хваралъуса вахъана

³⁻⁴ Нилъер ТІадеГІанав ГІиса МасихІил Эмен – Аллагъасе рецц. Хваралъуса ГІиса МасихІ вахъинавиялдакъун, кІудияб цІоб лъун, гъес нилъее цІияб гІумру къуна. Гъедин чІаголъизабуна зобалазда цІунараб холареб, хъублъулареб, бечІалареб лъикІаб бутІа щвеялде бугеб нилъер хъул. ⁵ Нуж божулел ругелъул, Аллагъас жиндирго къудраталдакъун цІунун тун буго гъеб бутІа, дуниял ахирлъидал къватІибе загъирлъун, нуж хвасарлъизаризе.

⁶ Гъанже дагъабго заманаялъ батІи-батІиял къварилъабаз нужер хІалбихъулеб бугониги, гьелдаса роха нуж. ⁷ Нужер божи-иман

хІакъаб бугишали хІалбихъизе рачІуна гьел къварилъаби. Биун-тІагІун унеб меседалъулгицин цІадуца хІалбихъула. Меседалдасаги къиматаб бугелъул нугер божи-иман, гьелъулги хІалбихъизе ккола, ГІиса МасихІ загьирлъараб къоялъ нужее цІар-рециги къадру-къиматги насиблъизе. ⁸ ВихъичІониги вокъулев вуго нужее гъев; гъанже вихъулев гьечІониги, гьесда божулелги руго. Бицун хІалкІолареб кІудияб рохел рещтІинабулеб буго гьель нугер рекІелъе, ⁹ гъеб божи-иманалдалъун хвасарлъизе ругелъул нугер рухІал!

Аварагзабаз бицараб рагІи

¹⁰ Гъеб хвасарлъиялъулин аварагзабаз, цІех-рех гъабун, хІакъикъат лъазабулеб букІараб. Аварагзабаз цебеккунго бицунеб букІана нужеде рещтІине бугеб баркаталъул. ¹¹ Гъез хІаракат бахъулеб букІана жиндие къезе бугеб гІазаб-гІакъубаялъулги гьелдаса хадуб швезе бугеб бергъенлъиялъулги хІакъалъуль МасихІил РухІаль бицунеб букІарабщинаб киди ва кин лъугъине бугебали лъазе. ¹² Аллагъас аварагзабазе загьир гъабун букІана, жинца гьел жидеого гІоло гурел, нужее гІоло ритІун ругеллъи. Аварагзабаз доб мехалдаго бицунеб букІиндалха зобалаздасан рещтІараб Илагъияб РухІалъул къуваталдалъун Рохалил хабар лъазабулез гъанже нужеда бицунеб бугебщиналъул хІакъалъуль. Малаикзабазегичин бокъилаан гъеб лъазе.

РацІцІадго хъвадейилан амру

¹³ Гъединлъидал нугерго гІакъиллъиялъул рачел шулаго къай. РорчІуда чІа. ГІиса МасихІ вачІараб къоялъ нужеде рещтІине бугеб баркаталде унго-унголъунги хъул лъе. ¹⁴ Аллагъасде мутІигІлъе, жагъиллъиялда ругеб мехаль нугер рекІель рукІарал къасдазда хадурги унге. ¹⁵ Нуж тІаса рицарав Аллагъ вацІцІадав вугелъул, нужги кидаго рацІцІадго хъваде. ¹⁶ ТІехъалда хъван буго: «Дун вацІцІадав вугелъул, нужги рацІцІадго хъваде».

¹⁷ Гъурмахъ валагъичІого шивасул ишазе суд гъабулев Аллагъасде нужеца Эменилан ахІулеб бугелъул, гьесукъа хІинкъун тІаме гъаб дуниялалъул рокъоб хутІараб гІумру. ¹⁸ Нугерго умумуздасан ирсалъе швараб чІобогояб гІумруялдаса нуж биун-тІагІун унеб гІарац-месед къун гурелъулха тархъан гъарурал. ¹⁹ ГІайибги мунагъи гьечІеб КъегІер гІадиनाव МасихІил къиматаб бијдалъун тархъанлъидалха нуг. ²⁰ Дуниял бижилелдего Аллагъас

гьединаб кьадар хьван букІана гьесие, амма нужее гьев загьирлъана гьаб ахирияб заманалда. ²¹Гьесдалъунин нуж божулел ругел, хваралъуса вахъинавун гьев машгьурлъызавурав Аллагьасда. Гьединлъидалин нужер божиги хьулги Аллагьасде бугеб.

²²ХІакъабщиналда нахърилъгьун нужеца нужерго раКІал рацІада гьаридал, нужее насиблъана диналъул вацаздехун унго-унгояб рокьи. Цоцаздехун раКІ-раКІалъулаб рокьи загІиплъизе биччаге. ²³Нуж цІидасан рижана, лъугІун-тІагІун унеб хьоналдасан гурел, хвел гьечІеб хьоналдасан. Аллагьасул абацияб ва нилъее чІаголъи кьолеб каламалдалъун рижана. ²⁴ТІехьалда хьван буго: «Харида рельгьуна кинабго рижи, харилъе тЮгьолалдаса цІикІараб машгьурлъиги шоларо гьелъие. Херги бакъван уна, тІегьги бечІала, ²⁵амма Бичасул калам абациялъего хутІула». Гьеб калам ккола нужеда лъазабураб Рохалил хабар.

2 бетІер

¹Гьанже кинабго квешлъиги, хІилла-рекІкІги, ххвелал гьариги, жакІа-хІусудги, мацІги рехун тун, ²гьабсагІат гьабураб лъимер гІадин, нужги гІедегІе бацІадаб рухІанияб рахьдаца кьеч бусинабизе, гьеб гьекъон нужго кІудиял гІезе ва хвасарлъизе. ³БетІергьанасул рахІму-цІоб щибали лъайдалха нужеда!

Алагьас тІаса бищараб ГамачІ

⁴Къадалъ лъезе ярагьунарилан ГІадамаз нахъе рехараб, амма Аллагьас тІаса бищараб, кьиматаб ва чІагояб ГанчІихъе рачІа нуж. ⁵Нужгоги чІагоял ганчІаллъун ругелъул, нужгоги къадалъ лъун балеб буго мукъадасаб рукъ. Гьенир нуж рукІина Аллагьас тІаса ришарал кашишалъун, ва ГІиса МасихІидалъун Аллагьас къабул гьарулел илагьиял кьурбаналги кьела нужеца. ⁶ТІехьалда буго: «Гьале дица Сионалда лъолеб буго тІаса бищараб, цололъ рекъолеб ва кьиматаб гамачІ. Гьеб ганчІида божарав чиясул раКІ-бухІиларо». ⁷Божи-иман бугел нужее кьиматаб буго гьеб. Божуларезени — «Къадалъ лъезецин ярагьунарилан къадахьабаз нахъе рехараб гамачІ битІахъе цололъ лъун буго». ⁸Цогиги:

«ГІадамазул хІетІе тункулеб гьецІо ва гьел гІодор ккезе гьарулеб гамачІ». Аллагьасул каламалъухъ гІенеккуларелъулин гьезул хІетІе тункулеб, — гьединаб кьадарлъидалха гьезие хьван букІараб.

⁹Нуж руго тІаса бишараб агьлу – Зобалазул ПарччахІасул кашишзаби, мукъадасал гІадамал, Аллагъасул жиндирго халкъ. Гьес бецІлгиялдаса нуж жиндирго гъайбатаб нуралде ахІана жиндирго чІахІиял ишазул хІакъикъат тІибитІизабизе. ¹⁰Цере нуж цо халкъ букІинчІо, гъанже нуж Аллагъасул халкъ ккола. Цебе нужеда цІоб лъун букІинчІо, гъанже нужеда цІоб лъун буго.

Иман лъуразда тІадал ишал

¹¹Гъаб дуниялалъул рокъор нуж нухлулалги апарагзабиги ругельул, дица нужеда гъарула, хириял, нужер рухІалда данде багъулеб чорхол гъаваялдаса напс цІуне. ¹²Мажусиязда гъоркъор цІакъго лъикІ хъвадизе ккола нуж, нужеца квешлти гъабунилан гъез нужеда гІайиб чІвараб мехалъгицин, жидее лъикІлти гурони гъабичІин нужецайилан мукІурлъун, ГІиса МасихІ ракъалде вачІараб къоялъ гъез Аллагъасе рецц гъабизе.

¹³ТІадегІанасе гІоло мукІурлъе нуж инсанасдасан бугеб квершелалъе – бищунго кІудияв вугельул, къайсарасул амруги тІубазабе. ¹⁴Квешлти гъабулезе тамихІ гъабизе, лъикІлти гъабулезе шапакъат къезе гьес тІад тарал наибзабазеги мукІурлъе. ¹⁵Аллагъасул амру буго лъикІал ишаздалъун нужеца гІабдалзабазул жагылаб кІал къазабеян. ¹⁶Эркенаб гІумру гъабе нужеца, амма гъеб эркенлти квешлтиялъе хІалтІизабуге, – Аллагъасул лагъзаллъун рукІа. ¹⁷Киназулго адаб-хІурмат гъабе, диналъул вацал рокъа, Аллагъасукъа хІинкъа ва къайсарасул къадру-къимат гъабе.

¹⁸Гъединго нужги, лагъзал, нужерго бетІергъабазул адаб-хІурмат гъабун, гъезие мутІигІлъе, – гурхІарал-хІалимал гъел ругони, хъачІал ругони. ¹⁹ГІайиб гъечІого тамихІалда гъоркъе ккедал Аллагъги рекІель цІунун гІазаб-гІакъуба хІехъарасдаса Гъев разилъула. ²⁰Нужерго квешлти сабаблъун рухулеб мехалъ гІакъуба хІехъонилан цІар щоларо. Амма лъикІлти сабаблъун гІазаб-гІакъуба хІехъарасдаса Аллагъ разилъула. ²¹Нужее гІоло МасихІица гІазаб-гІакъубаги хІехъедал, нуж нахърилълъине мисалги бихъизабидал, гьесул нухдасан ине ккола нуж. ²²Гьесда цохІониги мунагъ букІинчІо, гъересиги гьесул кІалдиб батичІо. ²³Инжит-къабихІ гъавулел рагІаби жинда абуниги, инжитаб-къабихІаб рагІи данде рехичІо гьес. ГІазаб-гІакъуба хІехъезе кканиги, бихъилин-рагІилин хІинкъьиги къечІо, ритІухъаб суд гъабулел Аллагъасул кверщаликъе къуна живго. ²⁴Нилъер

мунагъал гъес жиндирго чорхолъ хъанчалда тIаде росун ана, мунагъазе ниль хвараллъун рукIине, амма ритIухълъгиялъе – чIаго-яллъун хутIизе. Гъесда лъурал ругъназдалъун нильер чурхдул сахлъана. ²⁵АхIун риччарал чахъаби гIадин рукIарал нуж гъанже Ве-хъасда аскIоре тIадруссана, нужер рухIал цIунулесухъе рачIана.

3 бетIер

Рос-лъадуда тIадал ишал

¹Гъединго нужги – руччаби, россабазе мутIигIлъе. Аллагъасул рагIиялда божуларел россабазени рагIаби хIажалъиларо, нужер хъвада-чIавадиялъ къезарила гъел, ²бацIцIадаб ва адаб-хIурмат цIунараб гIамал-хасиятги нужель бихъун. ³Гъалал хъухъин, гIин-квералда гIарац-месед бай ва чIухIараб ретIел ретIин – гъедин себе рехун бихъулебщиналъуль гуро нужер берцинлъги букIине кколеб. ⁴Нужерго рекIель бугеб, нужеого хасаб бацIцIадаб адабалъин нуж берцинлъизаризе кколел. Бищунго къиматаблъун ккола Аллагъасда себе хIеренаб ва недегъаб ракI. ⁵⁻⁶Гъеле гъедин къачIадулаан цере Аллагъасде иман лъурал рацIцIадал руччаби. Мун дир бетIергъан вугилан Ибрагъим аварагасе Сарат мутIигIай йикIарай гIадин, жидерго россабазе мутIигIал рукIана гъел. Гъанже нужги гъелъул ясаллъун ккола, нужеца лъикIлъиги гъабулеб бугони, балагъалдаса хIинкъулелги гъечIони. ⁷Гъединго нужецаги, росал, руччаби нужедаса загIипал рукIинги лъан, гIакъилго-цIодорго гъабе гъезие рослъи. Гъезул хIурмат гъабе, нужеого гIадин, гъезиеги насиблъулелъул абадияб гIумру. Нужер гъари-дугIаялъе сунцаниги квалквал гъабизе бегъуларо.

Цоцалъ рекъон, вацал гIадин рукIа

⁸Къокъого абун, нуж киналго цоцалъ рекъон рукIа, цоцазул къварилъи-гIатIилъи бацIцIе, нужерго диналъул вацал рокъа, цоцалъ хIалимго-хIеренго рукIа. ⁹Квешлъи гъабурасе квешлъиги гъабуге, рогъо барасда рогъоги баге, гъелъул гIаксалда, нужеца абе гъесда баркат лъегийилан. ХIакълъунго гъедин гъабизе ахIулел руго нуж Аллагъас, гъелъухъ нужеда баркат лъезе. ¹⁰ТIехъалда буго: «ГIумру рохалида ине ва лъикIал къоял тIаде рачIине бокъарас чияр бициналдаса мацIги цIуне, гъереси бициналдаса кIалги цIуне». ¹¹Квешлъи рикIкIад гъабе, лъикIлъи гъабичIого тоге. Дуца рекъел балагъе, гъелда хадув лъугъа

мун. ¹²Муъминзабазул букІунаро БетІергъанас цІунулареб нух, гъезул гъари-дугІаялгъухъ гІенеккула Гъев, квешлгъи гъабуразда дандеги чІола.

РитІухълги сабаблгъун гІазаб-гІакъуба хІехъезе ккола

¹³БитІараб гъабизе нужеца хІаракат бахъулеб бугони, лгъида кІолеб нужеца зарал-зиян гъабизе? ¹⁴Нуж ритІун хъвадулел рукІин сабаблгъун гІазаб-гІакъуба хІехъезе кканиги, Аллагъасул баркат рещтІуна нужеде. Лгъикъаниги хІинкъуге, сундулниги ургъел гъабуге. ¹⁵МасихІ ГІадегІанавлгъун ккве нужерго рекІель. Сунде нужер хъул бугебилан гъикъулевщинасе нужерго сабруял-далгъунги адабалдалгъунги жаваб къезе хІадурго рукІа нуж кидаго. ¹⁶МасихІиде цолгъарал нужелъ бугеб лгъикІаб гІамал-хасияталда бугътан лгъун данде кІалгъалел чагІи инжитлгъизе, нужеца намус бацІцІад цІуне. ¹⁷ЛгъикІлгъи гъабуралгъухъ гІазаб-гІакъуба хІехъейго лгъикІ (гъелгъие Аллагъасул къадар батани), – квешлгъи гъабуралгъухъ гъеб хІехъеялдаса.

¹⁸Нилъ Аллагъасде гІагарлгъизе киназего гІоло цо нухалъ хведалха МасихІ ГІиса, – мунагъал ругезе гІоло хведалха мунагъго гъечІев. Гъесул черх чІвана, амма РухІалъ гъев цІидасан чІаго-лгъизавуна. ¹⁹Гъеб РухІ ана жужахІалгъур ругел рухІазда цІияб хабар бицине. ²⁰Гъел рукІана, НухІ аварагас гама гъабубеб заманалда, Аллагъ жиндирго кІудияб сабруялда валагъун чІун вукІаниги, Гъесухъ гІенеккичІезул рухІал. НухІида цадахъ дагъал чагІи гурони хвасарлгъичІо, микъго чи ворчІана тІупаналгъул лгъададаса. ²¹ТІупаналгъул лгъим ккола гъанже нуж хвасарлгъулеб лгъадалъ ччун рахъиялгъул гІаламатлгъун. Черхалдаса хъублгъи чуризе гуру нуж лгъадалъ ччун рахъулел, – ГІиса МасихІ хваралгъуса вахъинавиялдалгъун нужер намус бацІцІалгъизабейилан Аллагъасда гъаризейин. ²²Гъев зодове ана ва Аллагъасул кваранаб рахъалда гІодов чІун вуго. Гъесие мутІигІал руго малаикзаби, гъезул бутІрул ва хІакимзаби.

4 бетІер

ГІазаб-гІакъуба хІехъеялгъул магІнаги пайдаги

¹Жиндир черхалъ гІазаб-гІакъуба хІехъезе ккараб мехалда МасихІил рукІарал гІадиал пикрабаз нужерго ракІал къвакІизаре, – черхалъ гІазаб-гІакъуба баччизе ккарас мунагъазде мугъ

рехулелъулха, ²хутIараб гIумру, чорхол гъаваялъе бокъухъе гуреб, Аллагъасул амруялги тIуразарун, тIамизелъун. ³Мажусиязе бокъулеб куцалда, пасалъиялдаги чорхол гъаваялдаги хадур ун, гъекъолдулаго, гъакълил рокъоса къватIире рахъинчIого кеп-гIоркъалда ва гъересиаллагъзабазе инжитаб-къабихIаб гIибадат гъабулаго тIамураб гIеларищ нужеца цебехун букIараб гIумру? ⁴Жидерго гъел гIасиял ишазуль нуж гIахъаллъунгутIиялда гIажаиблъи гъабун гъез нуж какулел руго. ⁵Амма чIагоязеги хваразеги суд гъабизе къачIан вугесда цебе жаваб къезе ккелебха гъез. ⁶Кинабоги рижиялъе гIадин, жидеги суд гъабун букIарал хвараздаги Рохалил хабар лъазабуна, хварал чагIигицин, Аллагъ гIадин, хвел гъечIеллъун лъугъине.

⁷Гъаб дуниял ахирлъулеб буго. Аллагъасе гъари-дугIа гъабизе бажарулеб хIалалда цIодорго чIа, ригъун рукIа. ⁸РакI-ракIальго цоцазе рокъа. Гъеб буго аслияб жо – рокъиялъ гIемерал мунагъал рахчула. ⁹Нодо букIкIинчIого гъабе цоцазе гъоболлъи. ¹⁰Аллагъас нужер щивав чиясе къураб баркатаб гъунар цоцазе пайдаялъе хIалтIизабе, батIи-батIиял хъулухъазде тIамурал лъикIал чагIаз гIадин. ¹¹КIалалда гъунар бугес вагIза-насихIат гъабе, хъулухъалъе гъунар бугес, Аллагъас жиндие къураб къуват-жаналда рекъон, хъулухъ гъабе, – нужеца гъабулебщиналъухъ гIадамаз, абадул абадиялъ жиндир рецци къудратги тIаса ине гъечIев ГIиса МасихIил цIарги рехсон, Аллагъасе рецц гъабизе. Амин!

¹²ЗахIматаб-къваридаб къо тIаде бачIунилан гIажаиблъи гъабуге, дир хириял, нужеца, хIикматаб иш лъугъанилан ракIалдеги ккоге. ¹³МасихIие букIараб гIадаб гIазаб-гIакъуба нужеги насиблъиялдаса рохун рукIа нуж, гъесул къудрат загъирлъараб къоялъ рохуца холел рукIине. ¹⁴Гъардарал гурищ нуж, МасихIиде иман лъей сабаблъун инжит-хIакъир гъарулел ругел, Аллагъасдасан реццIараб къудраталъул рухI нужелъе лъугъун бугелъулха! ¹⁵Бидуласе, цIогъорасе, яги цогидав такъсирчиясе, ялъуни мацIихъанасе букIунеб тамихIалъул гIазаб-гIакъуба хIехъезе ккогеги нужер цонигияс. ¹⁶Амма гъеб кинабог христианав вукIин сабаблъун кколеб бугони, намуслъизе ккеларо. МасихIил агъуялъул вугилан Аллагъасе рецц гъабе. ¹⁷Иман лъуразул агъуялдасан байбихъун, киназего Аллагъас суд гъабулеб заман тIаде щун буго. Гъес нилъедасан байбихъи гъабулеб бугони, Аллагъасул Рохалил хабаралда божичIезул ахир кинабдай букIина?

¹⁸Техьалда буго: «Муьминчиясегицин хвасарлъизе захІмалъулеб мехалда, иман гьечІев мунагьчиясул щибдай ккела?» – ян.
¹⁹Гьединлъидал Аллагьасул къадаралдалъун гІазаб-гІакъубаялда ругез лъикІлъи гьабичІого тоге, ниль Рижарасул ва РагІи хола-ресул амруялда разилъун чІа.

5 бетІер

*Иман лъуразул
цоцаздехун гьоркъоблъи*

¹Нужго гІадин, иман лъуразул агьлуялъул бетІерлъун вугев, МасихІица хІехьараб гІазаб-гІакъубаги бихьарав ва загьирлъизе бугеб къудраталъул ирси насиблъулев дица нужер агьлуялъул бутІрузда гьарулеб буго: ²Аллагьас нужехъе къураб рехъае вехьлъи гьабе, Аллагь разилъиледухъ гьелъул тІалабги гьабе, нужеда тІадаб бугилан гуреб, – рекІель рокьигун, ³ужра-мухьалде хьулъун гуреб, – Аллагьасе хьулухъ гьабизе бугеб гьира-шавкъгун. Нужеда божун таразе ханлъи гьабуге, рехъадулъ ругезе мисал бихьизабе. ⁴КІудияв Вехъ тІаде вачІараб мехаль, гьес нужер ботІрода лъела киданиги холареб таж. ⁵Гьанже, гІолохъаби, нужги чІахІиязе мутІигІлъе. Цоцаздехун хІеренлъи-хІалимлъиялъул рачел къай. Техьалда буго: «Аллагь чІухІаразда дандечІола, хІалимазда гьесул баркат лъола», – ян. ⁶Аллагьасул къува-таб кверщаликъ хІеренго-хІалимго рукІа, болжал цІараб къоялъ гьес нуж тІадегІанлъизарулин. ⁷Сункъаниги хІинкъичІого, кинабго гьесде тІамун те. Гьес нужер тІалаб гьабулелъулха. ⁸Цодорго чІа, рорчІи ккве, нужер тушман илбис нужеда сверун лъугъун бугебин, тІу-тІун бан кваназе чан балагъулаго гІергІедулеб гьалбацІ гІадин. ⁹ТІолабго дунялалда ругел нужер вацалги гьединабго гІазаб-гІакъубаялда рукІинги лъан, божи-иманги шулалъизабун, нуж илбисалда дандечІа. ¹⁰Дагъаб заманаялъ гІазаб-гІакъуба хІехьон хадубин абун, МасихІиде цолъун ругел нуж, жиндирго къудраталдалъун абадияб гІумруялде ахІарав, цІоб гІатІидав Аллагьас цІидасан тІадегІанлъизарила, нужер божи-иман цІикІинабила, нужелъ къвакІи-яхІ бижи-забила ва къучІ шулалъизабила. ¹¹Гьесул къудрат абадияб-даимаб буго! Амин!

Кагътил ахир

¹²Божизе бегъулев вац вугилан дица рикІІунев Сильваница кумекги гъабун, гъаб къокъаб кагъат хъвана нужехъе, нуж къвакІун чІезе ва хІакълъунго гъеб кинабго Аллагъасул баркат букІиналда нуж божизе. Аллагъасдасан бачІараб баркаталъул нух шулаго ккве.

¹³Нужго гІадин, Аллагъас тІаса ришарал иман лъуразул Вавилоналда бугеб агълуялълуги ва дица васлъун тарав Маркилги салам буго нужеде.

¹⁴Цоцазда баун салам гъабе. МасихІиде цолъун ругел нуж киналго сах-саламат хутІаги!